

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

ముక్కుర్ శ్రీశ్రీనివాస వరదాచార్య విరచితం

॥ శ్రీ-అష్టలక్ష్మీస్తోత్రం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీ-అష్టలక్ష్మీస్తోత్రం ॥

సుమనసవందిత సుందరి మాధవి  
చంద్ర సహోదరి హేమమయే  
మునిగణమండిత మోక్షప్రదాయినీ  
మంజుళభాషిణీ వేదనుతే ।  
పంకజవాసిని దేవసుపూజిత  
సద్గుణవర్షిణీ శాంతియుతే  
జయజయ హే మధుసూదన కామినీ  
ఆదిలక్ష్మీ సదా పాలయ మాం ॥ 1 ॥

అయి కలికల్మషనాశినీ కామినీ  
వైదికరూపిణీ వేదమయే  
క్షీరసముద్భవ మంగళరూపిణీ  
మంత్రనివాసిని మంత్రనుతే ।  
మంగళదాయినీ అంబుజవాసిని  
దేవగణాశ్రిత పాదయుతే  
జయజయ హే మధుసూదన కామినీ  
ధాన్యలక్ష్మీ సదా పాలయ మాం ॥ 2 ॥

జయవరవర్షిణీ వైష్ణవి భార్గవి  
మంత్రస్వరూపిణీ మంత్రమయే  
సురగణపూజిత శీఘ్రఫలప్రద  
జ్ఞానవికాసిని శాస్త్రనుతే ।  
భవభయహారిణీ పాపవిమోచని  
సాధుజనాశ్రిత పాదయుతే

జయజయ హే మధుసూదన కామిని  
 ధైర్యలక్ష్మి సదా పాలయ మాం॥ 3॥

జయజయ దుర్గతినాశిని కామిని  
 సర్వఫలప్రద శాస్త్రమయే  
 రథగజ తురగపదాది సమావృత  
 పరిజనమండిత లోకనుతే।  
 హరిహర బ్రహ్మ సుపూజిత సేవిత  
 తాపనివారిణి పాదయుతే  
 జయజయ హే మధుసూదన కామిని  
 గజలక్ష్మి రూపేణ పాలయ మాం॥ 4॥

అయి ఖగవాహిని మోహిని చక్రిణి  
 రాగవివర్ధిని జ్ఞానమయే  
 గుణగణవారిధి లోకహితైషిణి  
 స్వరసప్త భూషిత గాననుతే।  
 సకల సురాసుర దేవమునీశ్వర  
 మానవవందిత పాదయుతే  
 జయజయ హే మధుసూదన కామిని  
 సంతానలక్ష్మి త్వం పాలయ మాం॥ 5॥

జయ కమలాసని సద్గతిదాయిని  
 జ్ఞానవికాసిని గానమయే  
 అనుదినమర్చిత కుంకుమధూసర-  
 భూషిత వాసిత వాద్యనుతే।  
 కనకధరాస్తుతి వైభవ వందిత  
 శంకర దేశిక మాన్య పదే

జయజయ హే మధుసూదన కామిని  
విజయలక్ష్మి సదా పాలయ మాం॥ 6॥

ప్రణత సురేశ్వరి భారతి భార్గవి  
శోకవినాశిని రత్నమయే  
మణిమయభూషిత కర్ణవిభూషణ  
శాంతిసమావృత హాస్యముఖే।  
నవనిధిదాయిని కలిమలహారిణి  
కామిత ఫలప్రద హస్తయుతే  
జయజయ హే మధుసూదన కామిని  
విద్యాలక్ష్మి సదా పాలయ మాం॥ 7॥

ధిమిధిమి ధింధిమి ధింధిమి ధింధిమి  
దుండుభి నాద సుపూర్ణమయే  
ఘుమఘుమ ఘుంఘుమ ఘుంఘుమ ఘుంఘుమ  
శంఖనినాద సువాద్యనుతే।  
వేదపురాణేతిహాస సుపూజిత  
వైదికమార్గ ప్రదర్శయుతే  
జయజయ హే మధుసూదన కామిని  
ధనలక్ష్మి రూపేణ పాలయ మాం॥ 8॥

॥ ఇతి శ్రీ-అష్టలక్ష్మీస్తోత్రం సంపూర్ణం॥